

ایک وقت میں دو جگہ جلوہ ثمانی (حصہ 2)



# اغوا شدہ بچوں کی واپسی

(اور دیگر 12 مَدَنی بہاریں)

[www.sirat-e-mustaqeem.com](http://www.sirat-e-mustaqeem.com)

- ☆ ایک وقت میں 50 شہروں میں جمعہ پڑھایا 2 ☆ سرکے بکات 9  
☆ گھر پہنچ کر مرد 16 ☆ کالی مرج سے علاج 19  
☆ عیادت کو چلے آئے 23 ☆ دوران طواف زیارت 25

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## دُرود شریف کی فضیلت

شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دَلّت بَرکاتُہم العالیہ اپنے رسالے ”امام حسین کی کرامات“ میں نقل فرماتے ہیں کہ بے چین دلوں کے چین، رَحْمَتِ دَارِین، تاجدارِ حَرَمِین، سرورِ کونین، نانائے حَسَنِین صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ رَحْمَتِ نشان ہے: ”جب جمعرات کا دن آتا ہے اللہ تعالیٰ فرشتوں کو بھیجتا ہے جن کے پاس چاندی کے کاغذ اور سونے کے قلم ہوتے ہیں وہ لکھتے ہیں، کون یومِ جمعرات اور ہپ جُتھ مجھ پر کثرت سے دُرود پاک پڑھتا ہے۔“ (کنز العمال ج ۱ ص ۲۵۰ حدیث ۴۷۴۱ اثار الکتب العلمیہ بیروت)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

## پانچ گھروں میں بیک وقت حاضری

حضرت سیدنا شیخ ابوالعباس مرسی علیہ رَحْمَةُ اللہِ الْقَوِی کو ایک نیاز مند نے نمازِ جمعہ کے بعد اپنے گھر تشریف لے جانے کی دعوت دی۔ آپ نے اس کی

دعوت کو قبول فرمالیا۔ پھر ایک دوسرا عقیدت مند آیا اس نے بھی اپنے ہاں آنے کی دعوت دی۔ آپ نے اس کے ساتھ بھی وعدہ فرمالیا پھر تیسرا پھر چوتھا پھر پانچواں آیا، آپ نے سب کے ساتھ وعدہ فرمالیا۔ حضرت شیخ ابوالعباس مرسی علیہ رَحْمَةُ اللّٰهِ الْقَوِی نے نماز جمعہ ادا کی تو آپ علمائے کرام کے پاس بیٹھ گئے اور کہیں نہ گئے۔ کچھ دیر بعد وہ پانچوں دعوت دینے والے نیاز مند آئے اور ہر ایک نے اس بات پر حضرت شیخ رَضِیَ اللّٰہُ تَعَالٰی عَنْہُ کا شکریہ ادا کیا کہ وہ اس کے گھر تشریف لے گئے تھے۔

(الحاوی للفتاوی ج ۱، ص ۲۵۸ دارالفکر بیروت)

**اللّٰہُ عَزَّوَجَلَّ کسی اُن پر رحمت ہو اور ان کے صدقے ہماری مغفرت ہو۔**

**صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد**

**ایک وقت میں 50 شہروں میں جمعہ پڑھایا**

**سیدنا امام عبدالوہاب شعرانی قُدُّسَ بَرُّہُ التَّوْرَانِی فرماتے ہیں مجھے اس**

**شخص نے خبر دی جو کہ شیخ محمد خضری علیہ رَحْمَةُ اللّٰہِ الْقَوِی کی خدمت میں رہا کہ حضرت**

**شیخ خضری علیہ رَحْمَةُ اللّٰہِ الْقَوِی نے ایک ہی دن میں ایک ہی وقت پچاس**

شہروں میں جمعہ کا خطبہ دیا اور نماز پڑھائی۔

(روح البیان، النجم، تحت الاية ۶، ج ۹، ص ۲۱۶ کوئٹہ)

اللّٰهُ عَزَّوَجَلَّ كِي اَنْ پَر رَحْمَتِ هُو اور ان كے صدقے همارى مَغْفِرَتِ هُو۔

صَلُّوا عَلَى الْحَبِيبِ! صَلَّى اللّٰهُ تَعَالٰى عَلَى مُحَمَّد

اللّٰهُ عَزَّوَجَلَّ كے مقبول بندے

میٹھے میٹھے اسلامی بھائیو! اللّٰهُ عَزَّوَجَلَّ اپنے مقبول بندوں کو طرح طرح

کے اختیارات سے نوازتا ہے اور ان سے ایسی باتیں صادر ہوتی ہیں جو عقلِ انسانی

کی بلندیوں سے وِراءِ اَلُو راہوتی ہیں۔ یقیناً اَبَلُ اللّٰہ کے تَصَرُّفات و اختیارات کی

بلندی کو دنیا والوں کی پروازِ عقل چھو بھی نہیں سکتی۔ بعض اوقات آدمی کراماتِ اولیاء

کے معاملے میں شیطان کے وَسْوے میں آکر کرامات کو عقل کے ترازو میں تولنے

لگتا ہے اور یوں گمراہ ہو جاتا ہے۔ یاد رکھئے! کرامت کہتے ہی اس خرقِ عادت

بات کو جو عَادَةُ مُحال یعنی ظاہری اسباب کے ذریعے اس کا صُدور ناممکن ہو مگر اللّٰہ

عَزَّوَجَلَّ کی عطا سے اولیائے کرام رَحْمَتُ اللّٰہ السَّلام سے ایسی باتیں بسا اوقات

صادر ہو جاتی ہیں۔ صدر الشریعہ بدرالطریقہ حضرت علامہ مولانا مفتی محمد امجد علی اعظمی

علیہ رَحْمَةُ اللّٰهِ الْقَوٰی فرماتے ہیں: نبی سے قبل ازا اعلانِ نبُوّت ایسی چیزیں ظاہر ہوں تو ان کو اِرہا ص کہتے ہیں اور اعلانِ نبُوّت کے بعد صادر ہوں تو معجزہ کہتے ہیں۔ عام مؤمنین سے اگر ایسی چیزیں ظاہر ہوں تو اسے مَعُوْنَت اور ولی سے ظاہر ہوں تو کرامت کہتے ہیں۔ نیز کافر یا فاسق سے کوئی خرقِ عادت ظاہر ہو تو اسے اِسْتِدْرَاج (اِس - ہند - راج) کہتے ہیں۔

(بہارِ شریعت، جلد اوّل، حصہ اوّل، ص ۵۸ مکتبۃ المدینہ کراچی)

عقل کو تنقید سے فرصت نہیں  
عشق پر اَعمال کی بنیاد رکھ

اللّٰہ عَزَّوَجَلَّ ہر دور میں اپنے مقبول بندوں کو کرامات و تَصَرُّفَات سے نوازتا ہے۔ بعض لوگ شیطان کے بہکاوے میں آکر کرامات کا انکار کر دیتے ہیں ایسے لوگوں کے متعلق امام یافعی عَلَیْہِ رَحْمَةُ اللّٰهِ الْقَوٰی فرماتے ہیں ”کرامات کا انکار کرنے والے سے مجھے سخت تعجب ہے حالانکہ آیاتِ کریمہ، صحیح احادیثِ شریفہ، مشہور آثار اور مستند حکایات میں اتنی کثرت سے کرامات آئی ہیں کہ جن کو شمار کرنا ممکن نہیں۔“ مزید فرماتے ہیں کہ کرامات کا انکار کرنے والوں کی کئی اقسام ہیں: (۱) ان

میں سے بعض تو وہ ہیں جو کرامات کا سرے سے ہی انکار کرتے ہیں وہ توفیق سے یکسر محروم ہیں (۲) ان میں سے بعض وہ ہیں جو کہ ماضی کے بزرگوں کی کرامات مانتے ہیں لیکن اپنے ہم عصر اولیائے کرام کی کرامات کو نہیں مانتے تو یہ لوگ سیدی ابوالحسن شاذلی رَضِیَ اللہ تَعَالٰی عَنْہُ کے قول کے مطابق بنی اسرائیل کی طرح ہیں کہ جنہوں نے حضرت موسیٰ علی نبینا وعلیہ الصلوٰۃ والسلام کی تصدیق کی جب کہ انہیں دیکھا نہیں اور حضرت محمد صلی اللہ تعالیٰ علیہ والہ وسلم کی زیارت کرنے کے باوجود آپ کی تکذیب کی حالانکہ حضرت محمد صلی اللہ تعالیٰ علیہ والہ وسلم کی عظمت حضرت موسیٰ علی نبینا وعلیہ الصلوٰۃ والسلام سے زیادہ ہے۔ یہ صرف ان کے حسد زیادتی اور بدنختی کی بنا پر ہے۔ (۳) ان میں سے بعض وہ ہیں جو کہ اس بات کی تو تصدیق کرتے ہیں کہ اس زمانے میں اللہ تعالیٰ کے اولیاء موجود ہیں لیکن کسی معین شخصیت کی تصدیق نہیں کرتے تو ایسے لوگ روحانی امدادوں سے محروم ہیں کیونکہ جو کسی معین شخصیت کو نہیں مانتا تو وہ کسی سے کبھی بھی نفع حاصل نہیں کر سکتا۔ ہم اللہ عَزَّوَجَلَّ سے عافیت کا سوال کرتے ہیں۔“

(مُلَخَّصًا رَوْضُ الرِّیَاحِیْن ص ۴۲، ۴۳ اَلْکَتَبُ الْعِلْمِیۃ بَیْرُوت)

الْحَمْدُ لِلّٰہِ عَزَّوَجَلَّ شَيْخ طَرِیْقَت، امیر اہلسنت، بانی دعوتِ اسلامی  
حضرت علامہ مولانا ابوال محمد الیاس عطار قادری دامت برکاتہم العالیہ شریعتِ مُکَہَّمَّہ اور

طریقہ متورہ کی جامع وہ یادگار سلف شخصیت ہیں جو علماً و عَمَلًا، قَوْلًا و فِعْلًا، ظاہراً و باطناً احکاماتِ الہیہ کی بجا آوری اور سُنَنِ نبویہ کی پیروی کرنے اور کروانے کی روشن نظیر ہونے کے ساتھ ساتھ کثیر الکرامات بُزرگ بھی ہیں۔ بارہا اسلامی بھائی اور اسلامی بہنیں بذریعہ تحریر و ملاقات آپ کی کرامات کے بارے میں حلفیہ بتاتے رہتے ہیں جن میں عالم بیداری میں امیرِ اہلسنت دامت برکاتہم العالیہ کی زیارت، ملاقات و مدد کرنا شامل ہے۔ ایسی ہی 11 ایمان افروز حکایات، ایک وقت میں دو جگہ جلوہ نمائی (حصہ اول) میں ”بے قصور کی مدد“ کے نام سے پیش کی جا چکی ہیں اب رسالہ ”ایک وقت میں دو جگہ جلوہ نمائی (حصہ دوم) بنام ”اغوا شدہ بچوں کی واپسی“ میں مزید 13 بہاریں شائع کی جا رہی ہیں جبکہ بہت سی بہاریں ابھی مرتب کی جا رہی ہیں۔

اللہ تعالیٰ ہمیں ”اپنی اور ساری دنیا کے لوگوں کی اصلاح کی کوشش“ کرنے کے لئے مدنی انعامات پر عمل اور مدنی قافلوں کا مسافر بنتے رہنے کی توفیق عطا فرمائے اور دعوتِ اسلامی کی تمام مجالس بشمول مجلسِ الْمَدِیْنَةُ الْعِلْمِیَّة کو دن پچیسویں رات چھبیسویں ترقی عطا فرمائے۔ آمین بجاہ النبی الامین صَلَّی اللہ تعالیٰ علیہ والہ وسلم

شعبہ امیرِ اہلسنت مجلسِ الْمَدِیْنَةُ الْعِلْمِیَّة {دعوتِ اسلامی}

8 محرم الحرام 1431ھ، 26 دسمبر 2009ء

## { 1 } اغوا شدہ بچوں کی واپسی

باب المدینہ (کراچی) کے علاقہ اورنگی ٹاؤن کے مقیم اسلامی بھائی کے بیان کا لُبُّ لُبَّاب ہے: ہماری خوش نصیبی کہ مجھ سمیت تمام گھر والے دعوتِ اسلامی کے سنتوں بھرے مدنی ماحول سے وابستہ اور شیخ طریقت، امیرِ اہلسنت و اہل سنت کے سُنُّوْمِ العالیہ کے مُرید ہیں۔ صفر المظفر ۱۴۲۹ھ بمطابق فروری 2008ء میں مجھے عاشقانِ رسول کے ساتھ دعوتِ اسلامی کے مدنی قافلے میں سفر کی سعادت ملی۔ اسی دوران میں نے 63 دن کا تربیتی کورس کرنے کی نیت بھی کی اور نام بھی لکھوا دیا۔ اسی طرح کی اچھی اچھی یتیمیں کرنے کے بعد جب میں گھر پہنچا تو میرے بچوں کی امی نے بتایا کہ کل شام دونوں بیٹے گھر کے باہر کھیلتے کھیلتے کہیں نکل گئے۔ کافی تلاش کیا مگر نہ ملے، صدمے سے میرا بُرا حال تھا۔ دل میں طرح طرح کے وسوسے آرہے تھے حتیٰ کہ میں رونے لگی۔ اتنے میں دونوں مدنی مٹے گھر میں داخل ہوئے، انہیں دیکھ کر میری جان میں جان آئی۔ وہ بہت گھبرائے ہوئے تھے۔ جب ان کی حالت ذرا سنبھلی تو بتایا کہ ہم باہر کھیل رہے تھے کہ ایک کچراٹھنے والا شخص (جس کے ہاتھ میں بوری تھی) ہمارے قریب آیا اور آنا فانا کوئی چیز سنگھائی جس سے ہم بے



سُدھ ہو کر گر پڑے اس نے جلدی سے ہمیں بوری میں ڈال لیا۔ اس کے بعد ہمیں کسی چیز کا ہوش نہ رہا۔ پھر نہ جانے کتنی دیر بعد جب ہمیں ہوش آیا تو دیکھا کہ ہم بوری سے باہر زمین پر پڑے ہیں اور وہ کچرا چُٹنے والا ہمارے قریب ہی زمین پر پڑا درد کے مارے کراہ رہا تھا۔ ایسا لگتا تھا جیسے کسی نے اسے بہت مارا ہو۔ پھر ہماری نظر سبز عمامے والے ایک بزرگ پر پڑی جن کے چہرے سے نور برس رہا تھا۔ وہ ہمیں تسلی دیتے ہوئے فرمانے لگے: ”بچو! گھبراؤ مت آؤ! میں تمہیں تمہارے گھر چھوڑ آتا ہوں۔“ چنانچہ وہی بزرگ ابھی ہمیں گھر چھوڑ کر گئے ہیں۔ (میری بیوی نے مزید بتایا کہ) میں نے رب تعالیٰ کا لاکھ لاکھ شکر ادا کیا اور اس بزرگ کے بارے میں سوچنے لگی کہ ہمارے محسن وہ سبز عمامے والے بزرگ نہ جانے کون تھے؟ پھر جب میں نے سونے سے پہلے مکتبۃ المدینہ کی جاری کردہ VCD ”عوامی وسوسے اور امیر اہلسنت وامت بَرکاتُہم العالیہ کے جوابات“ لگائی تو جیسے ہی شیخ طریقت، امیر اہلسنت وامت بَرکاتُہم العالیہ کا جلوہ مبارک دکھائی دیا تو دونوں مدنی مَنے بے ساختہ پُکارنے لگے: امی! یہی تو وہ بزرگ ہیں جنہوں نے ہمیں اغوا ہونے سے بچایا تھا اور گھر تک چھوڑنے بھی آئے تھے۔

اس اسلامی بھائی کا بیان ہے کہ یہ سُن کر میری آنکھوں میں آنسو آگئے اور میں اللہ تعالیٰ کا شکر ادا کرنے لگا جس نے ہمیں امیرِ اہلسنت و امانت برکاتُہم العالیہ جیسے ولی کامل کے دامن سے وابستہ ہونے کی سعادت عطا فرمائی۔

اللہ عَزَّوَجَلَّ کی امیرِ اہلسنت پر رحمت ہو اور ان کے صدقہ ہماری مغفرت ہو۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

## { 2 } سرکٹے جنات

پنجاب کے شہر گلزارِ طیبہ (سرگودھا) کے ایک اسلامی بھائی جو کہ امیرِ اہلسنت و امانت برکاتُہم العالیہ کے مرید ہیں اور اپنے پیرومرشد سے والہانہ عقیدت رکھتے ہیں ان کا حلفیہ بیان کچھ یوں ہے:

میری ایک شخص سے جان پہچان تھی ایک دن وہ باصرار مجھے ایک آدمی سے ملوانے کے لئے لے گیا جسے وہ اپنا پیر کہتا تھا حالانکہ وہ شخص نماز تک نہیں پڑھتا تھا۔ اس کے نام نہاد عقیدت مندوں نے اس کے بارے میں یہ مشہور کر رکھا تھا کہ یہ مدینے میں نماز پڑھتے ہیں۔ بہر حال جب ہماری اس شخص سے ملاقات ہوئی تو میں نے دیکھا کہ وہ شخص ننگے سر تھا، چہرے پر (خلافِ شرع) خوشنشی داڑھی جبکہ بڑی بڑی

مونچھیں تھیں اور ہاتھوں کے ناخن بھی غیر معمولی حد تک بڑھے ہوئے تھے۔ کمرے میں عجیب سی بدبو پھیلی ہوئی تھی جس سے مجھے وحشت سی ہونے لگی۔

وہ نام نہاد پیر خود اپنے ہی منہ سے اپنے فضائل بیان کرنے لگا کہ میرے پاس بڑی طاقت ہے، میرا مقام لوگ نہیں جانتے، اگر میں خود کو ظاہر کر دوں تو لوگ اپنے مرشدوں کو چھوڑ کر میرے پاس جمع ہو جائیں۔ اسی طرح تکبرانہ انداز میں نہ جانے وہ کیا کیا بولتا رہا۔ پھر مجھ سے کہنے لگا کہ ”تم خوش نصیب ہو جو میرے پاس آنے کی سعادت مل گئی مجھ سے مرید ہو جاؤ! ہوا میں اڑو گے اور پانی پر چلو گے۔“

میں اس کی خلاف شرع وضع قطع اور تکبرانہ انداز گفتگو سے پہلے ہی بیزار بیٹھا تھا۔ اس کی یہ پیش کش مجھے سخت ناگوار گزری مگر میں نے اپنے جذبات کو قابو میں رکھتے ہوئے جواب دیا: ”الْحَمْدُ لِلّٰہ عَزَّوَجَلَّ میں ایک پیر کامل کا مرید ہوں“ اس پر وہ بلند آواز سے کہنے لگا: ”میرے ہاتھ پر مرید ہو کر دیکھو تو پتہ چلے گا کہ کامل پیر کسے کہتے ہیں؟“ اب تو میرے تن بدن میں گویا آگ سی لگ گئی کہ یہ جاہل و بے عمل آدمی جو شرعاً پیر بننے کا ہی اہل نہیں اتنا بڑھ چڑھ کر کیوں بول رہا ہے لہذا! میں نے اسے کھری کھری سنا دیں۔ اس پر وہ غصے کے مارے کھڑا ہو گیا اور

گرج دار آواز میں کہنے لگا: ”تم نے ہماری بے ادبی کی ہے، تم ہمیں نہیں جانتے، اب اپنا انجام خود ہی دیکھ لو گے، نکل جاؤ اس دربار سے، ہماری ناراضگی تمہیں بہت مہنگی پڑے گی۔“ میں بھی یہ کہتے ہوئے وہاں سے نکل آیا کہ جو تیراجی چاہے کر لینا،

اَلْحَمْدُ لِلّٰہ عَزَّوَجَلَّ میرا پیر کامل ہے۔

اس رات تھکن کے باعث میں جلدی سو گیا۔ میں گہری نیند میں تھا کہ اچانک کسی نے مجھے جھنجھوڑ ڈالا، میں گھبرا کر اٹھ بیٹھا اس وقت رات کے شاید ساڑھے تین بج چکے تھے۔ اچانک میری نگاہ کمرے کے دروازے کی طرف اٹھی تو خوف کے مارے میری چیخ نکل گئی، میرے سامنے 2 خوف ناک شکلوں والی بلائیں موجود تھیں۔ ان کے سرچھت کو چھو رہے تھے، کالے کالے لمبے بال پیروں تک لٹک رہے تھے اور لمبے لمبے دانت سینے تک باہر نکلے ہوئے تھے۔ وہ بلائیں بڑی بڑی سرخ آنکھوں سے مجھے غصے میں گھور رہی تھیں۔ یکا یک دونوں بلائیں میری طرف بڑھیں اور سنہلنے کا موقع دیئے بغیر انہوں نے میری گردن دبوج کر مجھے زمین پر پٹخت دیا۔ ان کے جسم سے مُردار کی سی سڑاند اور شدید بدبو آرہی تھی۔ پھر وہ دونوں پوری قوت سے میرا گلا دبائے لگیں میرا دم گھٹنے لگا۔ میں نے گھروالوں

کو مدد کے لئے پکارا نہ جانے کیوں کمرے میں موجود گھر والے مزے سے سو رہے تھے لگتا ایسا تھا کہ وہ میری آواز نہیں سن پارہے۔

مجھے اپنے زندہ بچنے کی کوئی امید نہ رہی تو میں نے کَلِمَہ طَیِّبہ پڑھنا

شروع کر دیا۔ اسی دوران میں نے اپنے پیر و مرشد امیر اہلسنت و اٰمت بَرکاتُہم العالیہ کو

یاد کرتے ہوئے ان کی بارگاہ میں استغاثہ بھی پیش کیا۔ اللہ عَزَّوَجَلَّ کی قسم! میں نے

جاگتی آنکھوں سے دیکھا کہ امیر اہلسنت و اٰمت بَرکاتُہم العالیہ ہاتھ میں تلوار لئے وہاں

تشریف لے آئے۔ آپ و اٰمت بَرکاتُہم العالیہ کو دیکھ کر وہ خوفناک بلائیں جو غالباً اسی

نام نہاد پیر نے عملیات کے ذریعے مجھ پر مسلط کی تھیں، گھبرا کر مجھ سے دور ہو گئیں۔

امیر اہلسنت و اٰمت بَرکاتُہم العالیہ نے جلال کے عالم میں تلوار کے ایک ہی وار میں

دونوں بلاؤں کے سر قلم کر دیئے اور وہ نیچے گر کر تر پنے لگیں اور زمین اُن کے خون

سے رنگین ہو گئی۔ پھر امیر اہلسنت و اٰمت بَرکاتُہم العالیہ میرے قریب آئے اور میرے

کندھے پر ہاتھ رکھتے ہوئے تسلی دی: یٰاَکْہْرَ اَؤْمَت، اِنْ شَاءَ اللّٰہُ عَزَّوَجَلَّ کچھ نہیں

ہو گا یہ کہنے کے بعد آپ تشریف لے گئے۔ آپ و اٰمت بَرکاتُہم العالیہ کے جانے کے

بعد دیکھتے ہی دیکھتے حیرت انگیز طور پر ان خوفناک بلاؤں کی لاشیں حتیٰ کہ خون تک

غائب ہو گیا۔

صبح اس نام نہاد پیر کے دو عقیدت مند میرے پاس آئے اور ادھر ادھر کی باتیں کرتے ہوئے میرا حال معلوم کرنے لگے۔ شاید ان کے پیر نے انہیں میرے متعلق معلومات کرنے بھیجا ہوگا اور یہ مجھے صحیح سلامت دیکھ کر حیران تھے۔ ادھر وہ نقلی پیر اپنی ان خوفناک بلاؤں کی واپسی کا انتظار کر رہا ہوگا۔ لیکن اس کو کیا خبر کہ ان کا کیا حشر ہوا۔

اللہ عَزَّوَجَلَّ کی امیرِ اہلسنت پر رحمت ہو اور ان کے صدقے ہماری مغفرت ہو۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

### { 3 } بدکاری سے بچالیا

اندرونِ سندھ کے ایک اسلامی بھائی کے حلفیہ بیان کا خلاصہ ہے ایک نوجوان اسلامی بھائی نے مجھے بتایا کہ میں ایک پرائیویٹ اسپتال میں ڈسپینسر کے طور پر کام کرتا تھا، ایک نوجوان لڑکی چند دنوں سے اسپتال میں آنے جانے اور مجھ سے بے تکلف ہونے کی کوشش کرنے لگی، مگر میں نے اس سے دور رہنے میں ہی عافیت سمجھی۔ ایک دن جب اسپتال سے سب لوگ جا چکے تھے اور میں اسپتال بند

کرنے ہی والا تھا کہ اچانک وہ لڑکی آدھمکی، اندر داخل ہوتے ہی اس نے دروازہ بند کر دیا اور مجھے اپنی طرف مائل کرنے کے لیے مختلف حرکتیں کرنے لگی۔ میں کچھ دیر تو نفس و شیطاں سے مزاحمت کرتا رہا مگر بالآخر مجھ پر بھی شہوت کا بھوت سوار ہو گیا اور میں اس کی طرف مائل ہونے لگا، قریب تھا کہ میں بدکاری جیسے کبیرہ گناہ میں مبتلا ہو جاتا کہ اچانک مجھے ایسا لگا جیسے کوئی میرا ہاتھ پکڑ کر جھنجھوڑ رہا ہے۔ میں اس جانب متوجہ ہوا تو کیا دیکھتا ہوں کہ شیخ طریقت، امیر اہلسنت و اٰمت بَرکاتُہم العالیہ جلال بھرے انداز میں فرما رہے ہیں ”یہ کیا کر رہے ہو؟ بس اس آواز کی ہیبت سے میرے دل پر ایسا خوف طاری ہوا کہ شہوت کا سارا نشہ کافور ہو گیا میں نے فوراً اس سے اپنی توجہ ہٹا لی۔ وہ مجھے مائل کرنے کی بھرپور کوشش کرتی رہی مگر میں اسے یہ کہتے ہوئے کہ ”مجھے چھوڑ! میرا پیر مجھے دیکھ رہا ہے“۔ وہاں سے بھاگ نکلا۔ اَلْحَمْدُ لِلّٰہ عَزَّوَجَلَّ امیر اہلسنت و اٰمت بَرکاتُہم العالیہ کی توجہ سے میں گناہ کبیرہ سے بچ گیا۔

اللہ عَزَّوَجَلَّ کی امیر اہلسنت پَر رحمت ہو اور ان کے صدقے ہماری مغفرت ہو۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

## { 4 } دوران اعتكاف كوئٹہ آمد

كوئٹہ (بلوچستان) كے مقیم اسلامی بھائی كا بیان ہے كه ایک اسلامی بھائی ہمارے علاقے كی مشہور مسجد ”میاں محمد اسماعیل“ (واقع طونی روڈ) میں معتكف تھے۔

اَلْحَمْدُ لِلّٰہ عَزَّوَجَلَّ یہ بلوچستان بھر میں سب سے بڑا اجتماعی اعتكاف تھا۔ ایک روز اشراق وچاشت كی نماز پڑھ كر تمام شركائے اعتكاف سو گئے۔ اس معتكف اسلامی بھائی نے بتایا كه مجھے نیند نہیں آرہی تھی میں نے عین بیداری كے عالم میں دیکھا كه امیر اہلسنت وامت بركاٹھم العالیہ اپنے مخصوص انداز میں سر جھكائے تشریف لا رہے ہیں۔ میں حیران رہ گیا، فوراً اٹھ كر عرض كی ”آپ یہاں؟“ تو آپ وامت بركاٹھم العالیہ نے اپنے ہونٹوں پر انگلی ركھ كر مجھے خاموش رہنے كا اشارہ فرمایا، مجھے اپنی آنکھوں پر یقین نہیں آ رہا تھا مگر میں حلفیہ كہتا ہوں كه یہ واقعہ عین بیداری كی حالت میں میرے ساتھ پیش آیا۔ امیر اہلسنت وامت بركاٹھم العالیہ نے ایک ایک معتكف كے قریب تشریف لیجا كر بڑے محبت بھرے انداز میں انہیں دیکھا اور مسكراتے ہوئے میری نظروں سے اوچھل ہو گئے۔ میں نے جب یہ واقعہ معتكف اسلامی بھائیوں كو بتایا تو تمام اسلامی بھائی مجھ پر ناراض ہوئے كه آپ نے ہمیں



کیوں نہیں جگایا؟ میں انہیں کیا بتاتا کہ مارے خوشی و فرحت کے میری اس وقت کیا کیفیت تھی پھر امیرِ اہلسنت و اُمت بَرکاتُہم العالیہ نے منع بھی تو فرما دیا تھا۔

اللہ عَزَّوَجَلَّ کی امیرِ اہلسنت پَر رحمت ہو اور ان کے صدقے ہماری مغفرت ہو۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

### { 5 } گھر پہنچ کر مدد

سکھر (باب الاسلام، سندھ) میں مقیم ایک اسلامی بھائی کے بیان کا لُٹ  
 لُباب ہے: تقریباً سات سال پہلے کا واقعہ ہے کہ میں نے ایک مکان خریدنے کی  
 غرض سے پچاس ہزار روپیہ ایڈوانس دے کر بقیہ رقم کے لیے چھ ماہ کا وقت لے  
 لیا۔ مقررہ تاریخ قریب آ پہنچی مگر میں رقم کا بندوبست نہ کر پایا۔ ایک  
 دوست سے رقم ادھار مانگی تو اس نے یہ کہہ کر معذرت کر لی کہ میں نے ابھی کچھ  
 روز پہلے ہی ایک دکان خرید لی ہے۔ ایک دوسرے دوست نے مجھے رقم دینے  
 کا وعدہ کیا لیکن مطالبہ کرنے پر اس نے بھی انکار کر دیا۔ اب میری حالت  
 غیر ہونے لگی کیونکہ ظاہری اسباب ختم ہو چکے تھے۔ ایک رات اسی فکر میں  
 میں اپنے پیر و مرشد، شیخ طریقت، امیرِ اہلسنت و اُمت بَرکاتُہم العالیہ کو یاد کر کے روتا

رہا اور نہ جانے کس وقت میں نیند کی آغوش میں جا پہنچا، رات کے تیسرے پہر میرے گھر کی گھنٹی بجی مگر نیند کی وجہ سے میں غافل رہا کچھ دیر بعد پھر گھنٹی بجی۔ میں نے جونہی دروازہ کھولا میری آنکھیں پھٹی کی پھٹی رہ گئیں کیا دیکھتا ہوں کہ شیخ طریقت، امیر اہلسنت و امانت بڑکائیم العالیہ دروازے پر جلوہ فرما ہیں۔ آپ امانت بڑکائیم العالیہ نے مجھے سینے سے لگا لیا اور کچھ یوں ارشاد فرمایا ”کیا بات ہے، کیوں پریشان ہو؟“ پھر فرمایا: ”جس دوست سے آپ نے قرض کا مطالبہ کیا تھا اس کے پاس جائیں وہ آپ کو رقم دے دے گا“ اتنا فرما کر آپ امانت بڑکائیم العالیہ واپس چلے گئے۔ میں دروازے سے باہر آیا تاکہ آپ سے ایک دفعہ پھر ملاقات کی سعادت حاصل کروں مگر امیر اہلسنت و امانت بڑکائیم العالیہ کا کچھ پتہ نہ چلا کہ کہاں تشریف لے گئے۔ دوسرے دن جب میں اپنے دوست کے پاس گیا تو اس نے مجھے دیکھتے ہی کہا: ”بھائی! مجھے کہیں سے رقم مل گئی ہے آپ اپنی مطلوبہ رقم لے لیں۔“

اللہ عزوجل کی امیر اہلسنت پر رحمت ہو اور ان کے صدقے ہماری مغفرت ہو۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

## { 6 } داڑھی کی حفاظت

گلزارِ طیبہ (سرگودھا، پنجاب) کے مقیم اسلامی بھائی کے بیان کا خلاصہ ہے کہ مجھے ۲۲۲ھ بمطابق 2001ء میں مدینۃ الاولیاء (مٹان شریف) میں ہونے والے دعوتِ اسلامی کے بین الاقوامی سنتوں بھرے اجتماع میں شرکت کی سعادت نصیب ہوئی اور امیرِ اہلسنت دامت برکاتہم العالیہ کے ہاتھ پر بیعت ہو کر ”عطاری“ بھی بن گیا، آپ دامت برکاتہم العالیہ کے پُر تاثیر بیان کی برکت سے بیچ وقتہ باجماعت نماز ادا کرنے کی سعادت حاصل کرنے کے ساتھ ساتھ چہرے پر سنت کے مطابق داڑھی شریف بھی سجائی۔ مدنی ماحول نہ ملنے اور برے دوستوں کی صحبت کے باعث کچھ عرصہ بعد شیطان کے بہکاوے میں آ کر میں نے مَعَاذَ اللہ عَزَّوَجَلَّ داڑھی منڈانے کا ارادہ کر لیا۔ اپنے ناپاک ارادے کی تکمیل کے لیے میں ایک حجام کے پاس جا پہنچا۔ حجام نے داڑھی مونڈنے کے لئے بالوں پر صابن لگایا اور جیسے ہی وہ اُسترا لینے کے لئے بڑھا تو اچانک میری نظر آئینے پر پڑی۔ میرے جسم کا رواں رواں کانپ اٹھا اور مجھ پر گویا سکتہ طاری ہو گیا۔ کیا دیکھتا ہوں کہ ”میرے سامنے امیرِ اہلسنت دامت برکاتہم العالیہ تشریف فرما ہیں اور افسوس

کا اظہار فرما رہے ہیں“ یہ سب کچھ دیکھ کر مجھ پر رقت طاری ہو گئی، میری آنکھوں سے ٹپ ٹپ آنسو گرنے لگے، میں فوراً حجام کی دوکان سے باہر نکل آیا۔ امیر اہلسنت و ائمت برکاتہم العالیہ کی ایسی نظر پڑی کہ اس دن سے آج تک کئی سال گزر گئے ہیں لیکن الْحَمْدُ لِلّٰہ عَزَّوَجَلَّ میرے چہرے پر سنت کے مطابق داڑھی سچی ہوئی ہے۔

اللّٰہ عَزَّوَجَلَّ کی امیر اہلسنت پر رحمت ہو اور ان کے صدقے ہماری مغفرت ہو۔

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

### { 7 } کالی مرج سے علاج

سکھر (باب الاسلام، سندھ) کے مقیم اسلامی بھائی کا حلیہ بیان کچھ اس طرح ہے کہ میری والدہ اپنے پیر و مرشد، شیخ طریقت، امیر اہلسنت و ائمت برکاتہم العالیہ سے بے انتہا عقیدت اور حسن اعتقاد رکھتی تھیں۔ ایک مرتبہ والدہ کی داڑھ میں شدید درد ہو گیا جس نے انہیں تڑپا کر رکھ دیا۔ فوراً ڈاکٹر کے پاس لیجا گیا اس نے دوا دی مگر درد کی شدت میں کوئی کمی نہ آئی، درد کی شدت کی وجہ سے

والدہ ماہی بے آب کی طرح تڑپ رہی تھیں، مجھ سے ان کی یہ حالت دیکھی نہ جاتی تھی، دوا کھلانے کے کچھ دیر بعد جب میں نے ان کی طبیعت سے متعلق دریافت کیا تو تڑپ کر بولیں ”کامل پیر ہونے کے باوجود تکلیف نہیں جاتی“ اس طرح محبت میں شکوہ شکایت کرتی رہیں، رات کا وقت تھا ان کے اصرار پر میں جا کر سو گیا۔ صبح جب میں والدہ کے پاس آیا تو خلاف توقع والدہ بالکل ٹھیک تھیں اور مسکرا رہی تھیں ہمارے اصرار کرنے پر والدہ نے بتایا کہ رات جب تکلیف حد سے بڑھی تو میرے آنسو نکل آئے اور میں نے تڑپ کر شیخ طریقت، امیر اہلسنت وامت بَرکاتُہم العالیہ کی بارگاہ میں استغاثہ پیش کیا تو درد میں کچھ کمی محسوس ہوئی اور میں نوافل پڑھنے میں مشغول ہو گئی، بعد نماز میں اوراد و وظائف میں مصروف تھی کہ اچانک میری نظر سامنے کی جانب اٹھی تو کیا دیکھتی ہوں کہ شیخ طریقت، امیر اہلسنت وامت بَرکاتُہم العالیہ کھڑے مسکرا رہے ہیں۔ آپ نے عیادت فرمائی اور ارشاد فرمایا ”کالی مرچ پیس کر داڑھ میں دبا لو ان شاء اللہ عز و جل آرام آ جائے گا“ پھر دم فرما کر تشریف لے گئے، دروازے کے پاس ابھی تک خوشبو موجود ہے، ہم نے جا کر سونگھا تو واقعی خوشبو آ رہی تھی۔ والدہ نے بتایا کہ رات کالی مرچ

داڑھ میں دبائی تو اَلْحَمْدُ لِلّٰہ عَزَّوَجَلَّ کچھ ہی دیر میں آرام آ گیا۔ اَلْحَمْدُ لِلّٰہ  
عَزَّوَجَلَّ والدہ جب تک زندہ رہیں اس داڑھ میں دوبارہ درد نہ ہوا۔

اللہ عَزَّوَجَلَّ کی امیرِ اہلسنت پر رحمت ہو اور ان کے صدقے ہماری مغفرت ہو۔

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

### { 8 } نگاہِ ولایت

باب المدینہ (کراچی) کے مقیم اسلامی بھائی کے بیان کا خلاصہ ہے کہ  
میں نے چند اسلامی بھائیوں کے ساتھ 3 دن کے مدنی قافلے میں سفر اختیار کیا  
عالمی مدنی مرکز فیضانِ مدینہ میں قائم مدنی تربیت گاہ سے ہمیں باب المدینہ  
(کراچی) کے ایک علاقے کی جامع مسجد کا روٹ دیا گیا۔ ہمارا مدنی قافلہ مقررہ مسجد  
پہنچا۔ ہم جونہی مسجد میں داخل ہوئے تو میں نے دیکھا کہ شیخِ طریقت، امیر  
اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری  
رضوی دامت برکاتہم العالیہ روحانی طور پر وہاں موجود ہیں اور منبر کے قریب بیٹھے مدنی  
کام میں مصروف ہیں۔ امیر اہلسنت دامت برکاتہم العالیہ ہمیں دیکھ کر مسکرا دیے۔ میں  
امیر اہلسنت دامت برکاتہم العالیہ کو تقریباً مسلسل 10 منٹ تک دیکھتا رہا۔ اَلْحَمْدُ لِلّٰہ

عَزَّوَجَلَّ اس واقعہ کے بعد امیر اہلسنت دامت برکاتہم العالیہ کی نگاہ ولایت کا یہ اثر ہوا کہ میں نے عمامہ اور داڑھی شریف سجانے کا ارادہ کر لیا۔

اللہ عَزَّوَجَلَّ کی امیر اہلسنت پر رحمت ہو اور ان کے صدقہ ہماری مغفرت ہو۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

{ 9 } گناہ کبیرہ سے کیسے بچا؟

ایک اسلامی بھائی کے بیان کا خلاصہ ہے کہ غالباً ۱۴۰۱ھ بمطابق 1986ء کی بات ہے کہ شبِ براءت میں شیخ طریقت، امیر اہلسنت دامت برکاتہم العالیہ کی بارگاہ میں ایک نوجوان حاضر ہوا اس وقت اور بھی اسلامی بھائی موجود تھے۔ اس نوجوان نے امیر اہلسنت دامت برکاتہم العالیہ سے کچھ اس طرح عرض کی: ”کچھ عرصہ پہلے میں آپ سے مرید ہو کر سلسلہ عالیہ قادریہ رضویہ میں داخل ہو گیا تھا مگر بد قسمتی سے مدنی ماحول میسر نہ ہونے اور بری صحبت کی وجہ سے طوائف کے اڈے پر جا پہنچا میں پیسے وغیرہ طے کر کے جونہی کمرے میں پہنچا تو میں نے دیکھا کہ آپ (امیر اہلسنت دامت برکاتہم العالیہ) روحانی طور پر کمرے میں تشریف

لے آئے، آپ کے چہرے پر انتہائی ناگواری کے آثار تھے۔ میری جانب بڑے جلال بھرے انداز سے دیکھ رہے تھے مجھ پر کپکپی طاری ہو گئی اور دیکھتے ہی دیکھتے آپ میری نظروں سے اوجھل ہو گئے، خوفِ خدا کی بدولت مجھ پر لرزہ طاری ہو چکا تھا میں نے گھبرا کر اپنے گناہ سے توبہ کی اور ہانپتا کانپتا وہاں سے باہر نکل آیا اب اپنے تمام سابقہ گناہوں سے تائب ہو کر آپ کی بارگاہ میں دعا کے لیے حاضر ہوا ہوں۔

اللہ عَزَّوَجَلَّ کی امیرِ اہلسنت پر رحمت ہو اور ان کے صدقے ہماری مغفرت ہو۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

## { 10 } عیادت کو چلے آئے

گلزارِ طیبہ (سرگودھا، پنجاب) کے علاقے بھلوال کے مقیم اسلامی بھائی کا کچھ اس طرح بیان ہے کہ ۲۰۲۵ھ بمطابق 2004ء میں ایک بار میں سخت بیمار ہو گیا کافی علاج کروایا مگر ”مرض بڑھتا ہی گیا جوں جوں دوا کی“ کے مصداق کچھ افاتہ نہ ہوا مجھے ایسا محسوس ہونے لگا کہ شاید اب میں جانبر نہ ہو سکوں گا۔ اس



خیال کے آتے ہی سینے میں رکا محبتِ امیرِ اہلسنت کا دریا آنکھوں کے راستے آنسوؤں کی صورت میں بہہ نکلا، جس نے زیارتِ امیرِ اہلسنت کی سلگتی ہوئی چنگاری کو مزید روشن کر دیا بالآخر میں بچوں کی طرح پھوٹ پھوٹ کر رونے لگا اور اپنے پیر و مرشد امیرِ اہلسنت دامت برکاتہم العالیہ کو یاد کرنے لگا۔ اس وقت میں کمرے میں تنہا تھا اچانک میں نے جب سیدھی جانب دیکھا تو میری بیقراری میں اضافہ ہوتا چلا گیا کہ سامنے میرے شیخِ طریقت، امیرِ اہلسنت حضرت علامہ مولانا ابوبلال محمد الیاس عطار قادری رضوی دامت برکاتہم العالیہ کھڑے مسکرا رہے تھے۔ مجھ پر کپکپاہٹ طاری ہو گئی۔ آپ دامت برکاتہم العالیہ نے مجھے دم فرمایا اور واپس تشریف لے گئے۔ اَلْحَمْدُ لِلّٰہ عَزَّوَجَلَّ چند دنوں میں میری صحت بحال ہو گئی۔

اللہ عَزَّوَجَلَّ کی امیرِ اہلسنت پر رحمت ہو اور ان کے صدقے ہماری مغفرت ہو۔

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

{ 11 } اچانک تشریف آوری

باب المدینہ (کراچی) میں مقیم شیخِ طریقت، امیرِ اہلسنت دامت برکاتہم

العالیہ کی بڑی ہمیشہ کے حلفیہ بیان کا خلاصہ ہے کہ ایک مرتبہ جب امیر اہلسنت و اٰمت بَرکاتُہم العالیہ دعوتِ اسلامی کے مدنی کام کے سلسلے میں پاکستان سے باہر تشریف لے جا چکے تھے تو اچانک باب المدینہ (کراچی) کے حالات خراب ہونے کی وجہ سے گھر کے باہر شدید فائرنگ کا سلسلہ شروع ہو گیا۔ چونکہ گھر میں اس وقت سوائے اسلامی بہنوں کے کوئی اور موجود نہ تھا اس لیے باہر ہونے والی شدید فائرنگ کی وجہ سے ہم سبھی دہشت کے مارے کانپنے لگیں۔ اتنے میں ہم کیا دیکھتی ہیں کہ امیر اہلسنت و اٰمت بَرکاتُہم العالیہ روحانی طور پر تشریف لے آئے۔ ہمیں تسلی دی، ہمارے ساتھ بیٹھ کر کھانا کھایا اور فرمایا: ”گھبرانے کی ضرورت نہیں اِنْ شَاءَ اللہ عَزَّوَجَلَّ کچھ نہیں ہوگا۔“ کم وبیش ۲ سے ۳ گھنٹے ہمارے ساتھ رہ کر ہمیں تسلی دیتے ہوئے واپس تشریف لے گئے۔

اللہ عَزَّوَجَلَّ کی امیر اہلسنت پر رحمت ہو اور ان کے صدقے ہماری مغفرت ہو،

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

## { 12 } دوران طواف زیارت

مرکز الاولیاء (لاہور) کے مبلغ اسلامی بھائی کا حلفیہ بیان کچھ اس طرح

ہے کہ کچھ عرصہ قبل مجھے عمرہ کی سعادت کا شرف ملا، کعبۃ اللہ شریف کا طواف کرتے ہوئے اچانک میری نظر ہجوم میں احرام میں ملبوس شیخِ طریقت، امیرِ اہلسنت وامت بڑکاتھم العالیہ پر پڑی تو مارے خوشی کے میرا دل جھوم اٹھا کہ امیرِ اہلسنت وامت بڑکاتھم العالیہ بھی عمرہ کے لیے تشریف لائے ہیں۔ میں نے قریب ہونے کی کوشش کرتے ہوئے طواف جاری رکھا اور بالآخر ایک چکر کے دوران توانا قریب پہنچ گیا کہ صرف ایک ہاتھ کا فاصلہ رہ گیا۔ میں نے دیکھا کہ امیرِ اہلسنت وامت بڑکاتھم العالیہ کی آنکھوں سے آنسو جاری تھے۔ ہجوم کے باعث زیادہ دیر امیرِ اہلسنت وامت بڑکاتھم العالیہ کے قریب نہ رہ سکا، لوگوں کے ریلے نے مجھے آپ وامت بڑکاتھم العالیہ سے دور کر دیا، پھر اچانک آپ وامت بڑکاتھم العالیہ میری نظروں سے اوجھل ہو گئے، بعد طواف میں نے حتی الامکان آپ وامت بڑکاتھم العالیہ کے متعلق معلومات کی مگر مایوسی رہی، پاکستان واپسی پر معلوم ہوا کہ اس مرتبہ شیخِ طریقت، امیرِ اہلسنت وامت بڑکاتھم العالیہ عمرہ کے لیے نہیں گئے۔

اللہ عزوجل کی امیرِ اہلسنت پر رحمت ہو اور ان کے صدقے ہماری مغفرت ہو۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

## { 13 } بیداری میں دیدار ہو گیا

باب المدینہ (کراچی) کے ایک اسلامی بھائی کے بیان کا خلاصہ ہے:

میں نے جب پہلی بار 12 دن کے مدنی قافلے میں سفر کی سعادت حاصل کی تو نواب شاہ (باب الاسلام سندھ) کی ایک مسجد میں ہمارا مدنی قافلہ قیام پذیر ہوا۔ نیکیوں کی طرف رغبت کم ہونے کے سبب میرا دل قافلے میں نہ لگتا تھا۔ ایک دن مسجد کے صحن میں جدول کے مطابق سنتوں بھرا حلقہ قائم تھا کہ دھوپ آ گئی۔ ایک اسلامی بھائی اٹھ کر مسجد کے اندرونی حصے میں چلے گئے۔ کچھ ہی دیر بعد مسجد کے اندرونی حصے میں ایک آواز بلند ہوئی سب اُس طرف متوجہ ہوئے اتنے میں وہی اسلامی بھائی روتے ہوئے برآمد ہوئے اور کہنے لگے: ”ابھی ابھی جاگتی حالت میں مجھے شیخ طریقت، امیر اہلسنت و امانت برکاتہم العالیہ کی زیارت نصیب ہوئی جو کچھ اس طرح فرما رہے تھے، ”صحن کے اندر دھوپ میں سنتیں سیکھنے والے زیادہ ثواب کما رہے ہیں۔“ یہ سن کر تمام شرکائے مدنی قافلہ اشکبار ہو گئے اور میں بھی بہت ہی متاثر ہوا اور میں نے دل ہی دل میں ٹھان لی کہ اب کبھی دعوتِ اسلامی کا مدنی ماحول نہیں چھوڑوں گا۔ اَلْحَمْدُ لِلّٰہ عَزَّوَجَلَّ اب

تَوَدَّ نِي قَافِلُوں مِیں سَفرِ میری فطرتِ ثانیہ بن چکا ہے۔ ایک بار ہمارا مَدَنی قافلہ میرپور خاص (باب الاسلام سندھ) میں ٹھہرا ہوا تھا۔ ایک عاشقِ رسول نے بتایا کہ تجبّد کے وَقْت میں نے دیکھا سارے قافلے والوں پر نور کی برسات ہو رہی ہے اس سے مزید جذبہ ملا۔ اَلْحَمْدُ لِلّٰہ عَزَّوَجَلَّ یہ بیان دیتے ہوئے مجھے دعوتِ اسلامی کے مَدَنی کاموں میں سے مَدَنی انعامات کی علاقائی ذمہ داری ملی ہوئی ہے۔

اللہ عَزَّوَجَلَّ کی امیرِ اہلسنت پر رحمت ہو اور ان کے صدقے ہماری مغفرت ہو۔

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

میٹھے میٹھے اسلامی بھائیو! دیکھا آپ نے! مَدَنی قافلے والوں پر کیا خوب کرم کی بارشیں ہوتی ہیں! غالباً وہ موسمِ سخت گرمیوں کا نہیں ہوگا اور صُبح کی ٹھنڈی ٹھنڈی دھوپ میں دیوانے ستّیں سیکھنے میں مشغول ہوں گے اور ان کی حوصلہ افزائی کی ترکیب بنی ہوگی۔ ورنہ بلاوجہ سخت دھوپ میں ستّیں سیکھنے کا حلقہ لگانا مناسب نہیں کہ اس سے یکسوئی حاصل نہیں ہوگی اور سیکھنے میں بھی غلط فہمیوں کا

امکان رہے گا۔ تحصیلِ علم دین کیلئے پرسکون ماحول ہونا چاہئے۔ جسم کے کچھ حصے پر دھوپ آرہی ہو تو سنّت یہ ہے کہ وہاں سے ہٹ جائے۔ یعنی یا تو مکمل چھاؤں میں رہے یا پھر مکمل دھوپ میں۔ چنانچہ حضرت سیدنا ابوہریرہ رَضِیَ اللہ تَعَالٰی عَنْہُ سے روایت ہے، اللہ کے پیارے حبیب، حبیبِ لیب، طبیبوں کے طبیب صَلَّی اللہ تَعَالٰی عَلَیْہِ وَاٰلِہٖ وَسَلَّم کا فرمانِ شفقت نشان ہے، جب کوئی شخص سائے میں ہو اور سایہ سمٹ گیا، کچھ سائے میں ہو گیا کچھ دھوپ میں تو وہاں سے اٹھ جائے۔

(سنن ابی داؤد ج ۴، ص ۳۳۸، حدیث ۴۸۲۱)

اولیاء کا کرم، خوب لوٹیں گے ہم آؤ مل کر چلیں، قافلے میں چلو  
دھوپ میں چھاؤں میں، جاؤں میں آؤں میں سب یہ نیت کریں، قافلے میں چلو  
ہوتی ہیں سب سین نور کی بارشیں  
سب نہانے چلیں قافلے میں چلو  
صَلُّوْا عَلَی الْحَبِیْب! صَلَّی اللہ تَعَالٰی عَلٰی مُحَمَّد

## آپ بھی مدنی ماحول سے وابستہ ہو جائیے

خربوزے کو دیکھ کر خربوزہ رنگ پکڑتا ہے، تل کو گلاب کے پھول میں رکھ دو تو اُس کی صحبت میں رہ کر گلابی ہو جاتا ہے۔ اسی طرح تبلیغِ قرآن و سنت کی عالمگیر غیر سیاسی تحریک دعوتِ اسلامی کے مدنی ماحول سے وابستہ ہو کر عاشقانِ رسول کی صحبت میں رہنے والا اللہ اور اس کے رسول عَزَّوَجَلَّ و صَلَّی اللہُ تَعَالٰی عَلَیْہِ وَاٰلِہٖ وَسَلَّم کی مہربانی سے بے وقعت پتھر بھی انمول ہیرا بن جاتا، خوب جگمگاتا اور ایسی شان سے پیکِ اجل کو گھٹیک کہتا ہے کہ دیکھنے سننے والا اس پر رشک کرتا اور ایسی ہی موت کی آرزو کرنے لگتا ہے۔ آپ بھی تبلیغِ قرآن و سنت کی عالمگیر غیر سیاسی تحریک دعوتِ اسلامی کے مدنی ماحول سے وابستہ ہو جائیے۔ اپنے شہر میں ہونے والے دعوتِ اسلامی کے ہفتہ وار سنتوں بھرے اجتماع میں شرکت اور راہِ خدا میں سفر کرنے والے عاشقانِ رسول کے مدنی قافلوں میں سفر کیجئے اور شیخِ طریقت امیرِ اہلسنت دامت بَرَکَاتُہُمُ الْعَالِیَہ کے عطا کردہ مدنی انعامات پر عمل کیجئے، اِنْ شَاءَ اللہ عَزَّوَجَلَّ آپ کو دونوں جہاں کی ڈھیروں بھلائیاں نصیب ہوں گی۔

مقبول جہاں بھر میں ہو دعوتِ اسلامی

صدقہ تجھے اے ربِّ غفار دینے کا

## غور سے پڑھ کر یہ فارم پُر کر کے تفصیل لکھ دیجئے

جواسلامی بھائی فیضانِ سنت یا امیرِ اہلسنت دامت برکاتہم العالیہ کے دیگر کُتب و رسائل سن یا پڑھ کر، بیان کی کیسٹ سن کر یا ہفتہ وار، صوبائی و بین الاقوامی اجتماعات میں شرکت یا مَدَنی قافلوں میں سفر یا دعوتِ اسلامی کے کسی بھی مَدَنی کام میں شمولیت کی بَرَکت سے مَدَنی ماحول سے وابستہ ہوئے، زندگی میں مَدَنی انقلاب برپا ہوا، نمازی بن گئے، داڑھی عمامہ وغیرہ سَج گیا، آپ کو یا کسی عزیز کو حیرت انگیز طور پر صحت ملی، پریشانی دُور ہوئی، یا مرتے وقت کَلِمَہ طیبہ نصیب ہوا یا اچھی حالت میں رُوح قبض ہوئی، مرحوم کو اچھی حالت میں خواب میں دیکھا، بشارت وغیرہ ہوئی یا تعویذاتِ عطارِ یہ کے ذریعے آفات و بَکائیات سے نجات ملی ہو تو ہاتھوں ہاتھ اس فارم کو پُر کر دیجئے اور ایک صفحے پر واقعہ کی تفصیل لکھ کر اس پتے پر بھجوا کر احسان فرمائیے ”مجلس المدینۃ العلمیۃ“ عالمی مَدَنی مرکز فیضانِ مدینہ، محلہ سوداگران، پُرانی سبزی منڈی باب المدینہ کراچی۔“

نام مع ولدیت: \_\_\_\_\_ عمر \_\_\_\_\_ رکن سے مرید یا طالب ہیں

\_\_\_\_\_ خط ملنے کا پتا

فون نمبر (مع کوڈ): \_\_\_\_\_ ای میل ایڈریس \_\_\_\_\_

انقلابی کیسٹ یا رسالہ کا نام: \_\_\_\_\_ سننے، پڑھنے یا واقعہ رونما ہونے کی تاریخ

مہینہ / سال: \_\_\_\_\_ کتنے دن کے مَدَنی قافلے میں سفر کیا: \_\_\_\_\_ موجودہ

تفصیلی ذمہ داری \_\_\_\_\_ مُتذَرَجہ بالا ذرائع سے جو بَرَکتیں حاصل ہوئیں، فُلاں فُلاں

برائی چھوٹی وہ تفصیلاً اور پہلے کے عمل کی کیفیت (اگر عبرت کے لیے لکھنا چاہیں) مثلاً فیشن پرستی، ڈیکیتی

وغیرہ اور امیرِ اہلسنت دامت برکاتہم العالیہ کی ذاتِ مبارکہ سے ظاہر ہونے والی بَرَکات و کرامات

کے ”ایمان افزہ واقعات“ مقام و تاریخ کے ساتھ ایک صفحے پر تفصیلاً تحریر فرما دیجئے۔



## مَدَنی مشورہ

اَلْحَمْدُ لِلّٰہِ عَزَّوَجَلَّ شیخ طریقت، امیر اہلسنت حضرت علامہ مولانا ابوبدال محمد الیاس عطار قادری رَضَوِی دَامَتْ بَرَکَاتُہُمُ الْعَالِیَہ دُور حاضر کی وہ یگانہ روزگار ہستی ہیں کہ جن سے شرف بیعت کی بَرَکات سے لاکھوں مسلمان گناہوں بھری زندگی سے تائب ہو کر اللہ رَحْمٰن عَزَّوَجَلَّ کے احکام اور اُس کے پیارے حبیب صلی اللہ تعالیٰ علیہ والہ وسلم کی سُنّتوں کے مطابق پُرسکون زندگی بسر کر رہے ہیں۔ خیر خواہی مسلم کے مُقَدَّرِ جَذبہ کے تحت ہمارا مَدَنی مشورہ ہے کہ اگر آپ ابھی تک کسی جامع شرائط پیر صاحب سے بیعت نہیں ہوئے تو شیخ طریقت، امیر اہلسنت دَامَتْ بَرَکَاتُہُمُ الْعَالِیَہ کے فیوض و بَرَکات سے مُسْتَفِیْد ہونے کے لیے ان سے بیعت ہو جائیے۔ اِنْ شَاءَ اللہ عَزَّوَجَلَّ دُنیا و آخرت میں کامیابی و سرخروئی نصیب ہوگی۔

## مُرید بننے کا طریقہ

اگر آپ مُرید بننا چاہتے ہیں، تو اپنا اور جن کو مُرید یا طالب بنانا چاہتے ہیں ان کا نام نیچے ترتیب وار مع ولدیت و عمر لکھ کر ”مکتب مجلس مکتوبات و تعویذات عطارِیہ، عالمی مَدَنی مرکز فیضانِ مدینہ محلہ سوداگران پرانی سبزی منڈی باب المدینہ (کراچی)“ کے پتے پر روانہ فرمادیں، تو اِنْ شَاءَ اللہ عَزَّوَجَلَّ انہیں بھی سلسلہ قادریہ رضویہ عطارِیہ میں داخل کر لیا جائے گا۔ (پتا انگریزی کے کسٹل حروف میں لکھیں)

E.Mail : Attar@dawateislami.net

۱۔ نام و پتا بال پین سے اور بالکل صاف لکھیں، غیر مشہور نام یا الفاظ پر لازماً اعراب لگائیں۔ اگر تمام ناموں کیلئے ایک ہی پتا کافی ہو تو دوسرا پتا لکھنے کی حاجت نہیں۔ ۲۔ ایڈریس میں محرم یا سرپرست کا نام ضرور لکھیں۔ ۳۔ الگ الگ مکتوبات منگوانے کیلئے جوابی لفافے ساتھ ضرور ارسال فرمائیں۔

نمبر شمار	نام	مرد / عورت	بن / بنت	باپ کا نام	عمر	مکمل ایڈریس

مَدَنی مشورہ: اس فارم کو محفوظ کر لیں اور اس کی مزید کاپیاں کروالیں۔



اَلْحَمْدُ لِلّٰہِ رَبِّ الْعَالَمِیْنَ وَالصَّلَاۃُ وَالسَّلَامُ عَلٰی سَیِّدِنَا مُحَمَّدٍ  
اَللّٰہُمَّ اِنِّیْ اَسْأَلُکَ اَنْ تَجْعَلَ لِهٰذَا کِتَابِیْ خَیْرًا مِّنْ خَیْرِ اَشْیَآءِ الْعَالَمِیْنَ



## سنت کی بہاریں

اَلْحَمْدُ لِلّٰہِ عَزَّوَجَلَّ تبلیغِ قرآن و سنت کی عالمگیر سیاسی تحریک **دعوتِ اسلامی** کے جیسے جیسے مَدَنی ماحول میں بکثرت ششیں نکلیں اور سکھائی جاتی ہیں، ہر جماعت کو **فیضانِ مدینہ** محلّہ سودا گروں پر مبنی سبزی منڈی میں مغرب کی نماز کے بعد ہونے والے سنتوں بھرے اجتماع میں ساری رات گزارنے کی مَدَنی التجا ہے، عاشقانِ رسول کے مَدَنی قافلوں میں سنتوں کی تربیت کے لیے سفر اور روزانہ **فکرِ مدینہ** کے ذریعے مَدَنی انعامات کا رسالہ پڑھ کر اپنے یہاں کے وقار کو جمع کرانے کا معمول بنائیے، اِن شَآءَ اللہ عَزَّوَجَلَّ اس کی بذکرت سے پانچو سنت بننے لگنا ہوں سے نفرت کرنے اور ایمان کی حفاظت کے لیے کڑے کاڑھ بن جائے گا، ہر اسلامی بھائی اپنا یہ ذہن بٹائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِن شَآءَ اللہ عَزَّوَجَلَّ

اپنی اصلاح کے لیے **مَدَنی انعامات** پر عمل اور ساری دنیا کے لوگوں کی اصلاح کی کوشش کے لیے **مَدَنی قافلوں** میں سفر کرنا ہے۔ اِن شَآءَ اللہ عَزَّوَجَلَّ

## مکتبہ المدینہ کی شاخیں

• کراچی: محمد حسن کھانا دار، فون: 021-32203311	• راولپنڈی: نسیم، راجہ راج کھانا، فون: 051-5553785
• لاہور: طاہر، وارث کھانا، فون: 042-37311679	• چناب: ایمان، مدینہ کھانا، فون: 068-5571686
• سرگودھا: پورن، فون: 041-2633625	• اسلام آباد: امانی کھانا، فون: 068-5571686
• سکس: چنگ، فون: 098274-37212	• کوئٹہ: فون: 098274-37212
• موملہ: ایمان، فون: 022-2620122	• گجرات: ایمان، فون: 022-2620122
• ممبئی: ایمان، فون: 061-4511192	• ممبئی: ایمان، فون: 061-4511192
• ممبئی: ایمان، فون: 044-2580787	• ممبئی: ایمان، فون: 044-2580787

فیضانِ مدینہ محلّہ سودا گروں پر مبنی سبزی منڈی باب المدینہ (کھانگڑی)

فون: 4125858/4921389-93/4126999

Email: maktaba@dawateislami.net \ www.dawateislami.net